

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī gōvindarājaprapattiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōvindarājaprapattiḥ ॥

yaścaikaśailanikaṭē kamalāpurīśa -

gōvindarājapadayōrakarōt prapattim |

taṃ vādibhīkaragurōścaraṇaṃ prapadyē

pātraṃ guruṃ varavaraṃ paramaṃ gurūṇām || 1 ||

śrīman nidāna jagatāṃ nikhilāṇḍajāta -

nirvāhaśaktimukhadivyaḡaṇaikatāna |

atyantabhōgyanatadōśa nirastadōśa

gōvindarāja caraṇau śaraṇaṃ prapadyē || 2 ||

rēkhārathāṅgasarasīruhavajraśaṅka -

cchatrāṅkuśaprabhṛtimaṅgalacihnagarbhau |

saṃsāratāpaharaṇē nipuṇau natānāṃ

gōvindarāja caraṇau śaraṇaṃ prapadyē || 3 ||

paśyatsu sāndrabhayakautukamarbhakēṣu

prauḍhēṣu satsu kṛtakṛtyaparāyaṇēṣu |

vidhvaṃsitōrdhvaśakaṭāvapi bālabhāvē

gōvindarāja caraṇau śaraṇaṃ prapadyē || 4 ||

ālambya bāhuyugalēna kumārabhāvē

gāḍhaṃ karāṅgulyugaṃ kila nandapatnyāḥ |

abhyasyamānadaśacaṅkramaṇābhīrāmau

gōvindarāja caraṇau śaraṇaṃ prapadyē || 5 ||

ghōṣāṅganākarasarōruhatālanāda -
saṃgītasamṡpadanurūpamanōjñanṛttau |
māṅikyanūpuramarīcikṛtāṅgalēpau
gōvindarāja caraṅau śaraṅamṡ prapadyē || 6 ||

kuṭṭākatāmupagatau sarasaḥ prasahya
madhyēsaritsalilamuddhatakāliyasya |
tatsundarīnayanananandanasaṃnivēśau
gōvindarāja caraṅau śaraṅamṡ prapadyē || 7 ||

vāsāṃsi dēhi tava kṛṣṇa vaśaṃvadānā -
masmākamākuladhiyāmiti gōpakanyāḥ |
uddiśya yau vidadhurañjalimā prasādād
gōvindarāja caraṅau śaraṅamṡ prapadyē || 8 ||

gōrakṣaṅē kila babhūva yadīyarēṅu -
rakraūramastakamaṅēḥ saraṅimṡ samētaḥ |
tāvadbhutāvanupamāvatipāvanau tē
gōvindarāja caraṅau śaraṅamṡ prapadyē || 9 ||

mallāvahē madhurayā madhurāṅganānām
phullāravindadalatalalajalōcanānām |
vāṅyā praśaṃsitaparārdhyagatiprakārau
gōvindarāja caraṅau śaraṅamṡ prapadyē || 10 ||

kaṃsaṃ nipātya kanakāsanataḥ pṛthivyā -
muddhṛtya sāgasamanāgasamugrasēnam |
rājyē'bhiṣicya vinivāritabhūmibhārau
gōvindarāja caraṅau śaraṅamṡ prapadyē || 11 ||

*duryōdhanē durabhimānini durbhagāṇā -
magrēsarē bhajati tē śirasasḥ pradēsam |
dhanyēna yannikaṭataḥ sthitamarjunēna
gōvindarāja caraṇau śaraṇaṃ prapadyē || 12 ||*

*sārathyavēśasamalaṅkṛtapāṇḍusūnō -
ryuddhāṅgaṇōjjvalarathāñcalasaṃnivēsau |
sāndrēndranīlaparibhāvukabhavyarūpau
gōvindarāja caraṇau śaraṇaṃ prapadyē || 13 ||*

*bhaktyā prasannahṛdayēna dhanamjayēna
yatrārcitāni kusumāni śivōttamāṅgē |
sākṣātkṛtāni sahasādbhutavaibhavau tau
gōvindarāja caraṇau śaraṇaṃ prapadyē || 14 ||*

*asmadguruprabhṛtibhiḥ kamalāvasānai -
rādarśitau karuṇayā mama dēsikēndraiḥ |
sattvōttaraiḥ sakalajīvadayaṃparaistai -
rgōvindarāja caraṇau śaraṇaṃ prapadyē || 15 ||*

*asmātpitāmahamaśēśaguṇābhirāma -
mācāryaratnamayi vādibhayaṅkarāryam |
gōvardhanādridhṛtidhāritagōpa vīkṣya
gōvindarāja mama durlapitaṃ kṣamasva || 16 ||*

|| śrī gōvindarājaprapattiḥ samāptā ||